
Reading comprehension 2 
 

Class Objective:  I will be able to read and comprehend a passage in Tamil 

Concept A: Read the given review. (கொடுக்கப்பட்ட விமர்சனத்தை 
வாசித்துக் காட்டவும்). 

  

அக்னிச் சிறகுகள் – புத்தக விமர்சனம் 

 திரு.  அ.பெ.ஜெ அப்துல் கலாம் அவர்களும் , விஞ்ஞானியும் 
எழுத்தாளருமான அருண் திவாரி அவர்களும் இணைந்து எழுதிய திரு.  
அப்துல் கலாம் அவர்களின் சுயசரிதை தான் இந்த அக்னிச் சிறகுகள் 
புத்தகம். இது நேரடியாக தமிழில் எழுதப்பட்ட புத்தகம் அல்ல , கலாம் 
அவர்கள் ஆங்கிலத்தில் எழுதிய Wings of Fire புத்தகத்தின் தமிழாக்கமே 
இந்த அக்னிச் சிறகுகள். திரு.  அப்துல் கலாம் அவர்கள் தன் சிறுவயது 
தொடங்கி கல்லூரி , வேலை , ஆராய்ச்சி , வெற்றிகள் , தோல்விகள் , 
இழப்புகள் என அத்தனையும் எழுதியுள்ளார். 

தன் கனவுக்கு தொடக்கமான பால்ய பருவம் குறித்து அவர் 
விவரிக்கையில் , தனக்கு மிகவும் பிடித்த தன் ஊரான ராமேஸ்வரத்தை 
அழகாக வர்ணிக்கிறார். புத்தகம் முழுவதும் தன் ஊர் மீதான பிரியத்தை 
ஆங்காங்கே ஏக்கமாக குறிப்பிடுகிறார். முதல் முதலில் தன்னுடன் 
அறிவியல் குறித்தும் , விஞ்ஞானம் குறித்தும் உரையாடி தனக்குள் 
அறிவியல் ஆர்வத்தை விதைத்த தன்னை விட 15 வயது மூத்தவரான 
நண்பர் ஜலாலுதீன் பற்றியும் , தனக்கு முன்மாதிரியான தன் தந்தை 
ஜெய்னுலாபிதீன் அவர்கள் பற்றியும், தனக்கு முதல் முதல் வேலை 
வழங்கிய ராமேஸ்வரம் முழுவதும் தினப் பத்திரிகை விநியோகித்துக் 
கொண்டிருந்த சம்சுதீன் அவர்கள் பற்றியும் சுவாரஸ்யமாக 
விவரிக்கிறார் அப்துல் கலாம் அவர்கள். 

பின்பு தன் கல்லூரி பருவத்தில் ஏதோ ஒரு பாடத்தை தேர்வு செய்து , 
பின்பு நல்ல வழிகாட்டுதலுடன் பொறியியல் சேர்ந்தது, தனக்கு 
உத்வேகத்தையும் நல்ல அறிவுரைகளையும் வழங்கிய பேராசிரியர்கள் 
பற்றியும் விவரித்து முதல் வேலை , ஆராய்ச்சிப்பணி , பின்பு இந்திய 
விண்வெளி ஆய்வு பணி என நமக்கு உத்வேகத்தை அளிக்கக்கூடிய ஒரு 
நடுத்தர குடும்ப மாணவனின் வெற்றிப் பயணக் கதை  நம் கண் முன்னே 
விரிகிறது. 

இந்திய விண்வெளி ஆராய்ச்சிக்கு பெரும் பங்களித்த விக்ரம் சாராபாய் 
அவர்கள் பற்றியும். அவர்கள் தன்னை இயக்குனராக தேர்ந்தெடுத்தது, 
SLV என்ற விண்வெளி ஏவுகணை உள்நாட்டிலேயே தயாரிக்கப்பட்டு தன் 
தலைமையில் தோல்வியடைந்து பின்பு வெற்றியடைந்து 
இந்தியாவிற்கு உலக அளவில் பெயர்வாங்கி தந்ததையும் , பின்பு 
















